

एमआईटी वर्ल्ड पीस यूनिवर्सिटी के छात्रों को प्रथम पुरस्कार

नवभारत न्यूज नेटवर्क

पुणे. माईर्स एमआईटी वर्ल्ड पीस यूनिवर्सिटी के जीरो ++ और ब्रेन स्टॉमर टीमों ने स्मार्ट इंडिया हैकेथॉन 2020 में प्रत्येकी 1-1 लाख रुपये का प्रथम पुरस्कार हासिल किया है. एमचआरडी, एमआईसीटीई, एमएचआरडी आइआसी और आई 4 सी के संयुक्त तत्वावधान में स्मार्ट इंडिया हैकेथॉन 2020 में सॉफ्टवेयर संस्करण आयोजित की गई थी. जिसमें एमआईटी वर्ल्ड पीस यूनिवर्सिटी के छात्रों ने सफलता के झंडे गाड़े. उनकी इस सफलता को लेकर एमआईटी वर्ल्ड पीस यूनिवर्सिटी के संस्थापक अध्यक्ष प्रो. डॉ. विश्वनाथ कराड, कार्याध्यक्ष राहुल विश्वनाथ कराड और यूनिवर्सिटी के कुलपति प्रो. डॉ. एन.टी.राव ने बधाई दी.



भूजल प्रबंधन समस्या का हल

इस प्रतियोगिता में टीम जीरो ++ ने जल विद्युत मंत्रालय केंद्रीय भूजल बोर्ड द्वारा दिए गए भूजल प्रबंधन समस्या के बयान को हल किया. टीम में छात्र ऋषिकेश महाजन, धीरज कोमंदूर, शेबिन सिल्विस्टर, यश शेखर, अक्षदा प्रधान और श्वेता पन्हालकर शामिल हुई थी. इन छात्रों को प्रा. अनिकेत एस. इंगवले और प्रा.नितीन पिसे का विशेष मार्गदर्शन रहा. साथ ही, टीम ब्रेन स्टॉमर्स ने अमेजॉन वेब सर्विसेज द्वारा प्रस्तुत अपशिष्ट प्रबंधन मुद्दों का समाधान प्रदान किया. इस टीम में देवाशीष बोटे, देवेश भोगरे, पूर्वा पाटिल, अनुज काकडे, संचिता बिस्वास और सलोनी ओसवाल आदि विद्यार्थी शामिल हुए थे. इन्हें प्रा. अभिषेक चुनावाल और रोहन मुले का मार्गदर्शन मिला.

इनका रहा सहयोग

स्मार्ट इंडिया हैकेथॉन ग्रेड फिनाले की तैयारी में एमआईटी वर्ल्ड पीस यूनिवर्सिटी के प्र कुलपति प्रा. डॉ. मिलिंद पांडे ने महत्वपूर्ण भूमिका निभाई है. उन्होंने अंतर्भूत हैकेथॉन प्रतियोगिता आयोजित की. साथ ही छात्रों को साधन मुहैया करवाये. इसके अलावा रिसर्च एंड डेवलपमेंट अधिष्ठाता प्रा.डॉ. कृष्णा वर्हाडे ने छात्रों को बहुमूल्य मार्गदर्शन किया.

तीन सालों से नंबर-1

इस संदर्भ में प्रो. डॉ. मिलिंद पांडे ने कहा, पिछले तीन साल से एमआईटी डब्ल्यूपीयू के छात्रों ने लगातार पहला स्थान अर्जीत किया. यह चौथा वर्ष है. साथ ही अंतर्राष्ट्रीय सिंगापुर हैकेथॉन प्रतियोगिता में हमारे छात्रों ने सफलता हासिल की. इस मौके पर देश के प्रधानमंत्री नरेंद्र मोदी ने छात्रों को पुरस्कृत किया. यूनिवर्सिटी के प्रा. डॉ. किसनप्रसाद गुणाले, प्रा. अनिकेत एस. इंगवले, प्रा. डॉ. मंगेश बेडेकर (एसपीओसी और प्रमुख) और इंजीनियरिंग एंड टेक्नॉलॉजी के अधिष्ठाता प्रा. डॉ. प्रसाद खांडेकर ने छात्रों को पुरस्कृत किया.